

महसूल व वन विभागाच्या अधिनस्थ असलेल्या सक्षम प्राधिकाऱ्यांकडून निर्गमित होणारे अनुसूचित जमातीचे जात प्रमाणपत्र तसेच अनुसूचित जमाती प्रमाणपत्र तपासणी समितीकडून निर्गमित होणारे वैधता प्रमाणपत्र या कामकाजांमध्ये समन्वय होण्याकरिता व उपाययोजना सूचविण्यासाठी “समन्वय समिती” गठीत करण्याबाबत-

महाराष्ट्र शासन
आदिवासी विकास विभाग
शासन निर्णय क्रमांक: एसटीसी-२०१४/प्र.क्र.१२६/का.१०

मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२.
तारीख: १२ सप्टेंबर, २०१४.

प्रस्तावना -

आदिवासी समाज कृती समिती यांनी मा.मुंबई उच्च न्यायालय येथे दाखल केलेल्या जनहित याचिका क्र.७१/२०१४ या प्रकरणी मा.न्यायालयाने दिनांक १३.८.२०१४ रोजी दिलेल्या निर्देशानुसार महसूल व वन विभागाच्या अधिनस्थ असलेल्या सक्षम प्राधिकाऱ्यांकडून निर्गमित होणारे अनुसूचित जमातीचे जात प्रमाणपत्र तसेच अनुसूचित जमाती प्रमाणपत्र तपासणी समितीकडून निर्गमित होणारे वैधता प्रमाणपत्र या कामकाजांमध्ये समन्वय साधण्याची बाब शासनाच्या विचाराधीन होती.

शासन निर्णय-

शासन "महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागासवर्ग व विशेष मागास प्रवर्ग जातीचे प्रमाणपत्र (देण्याचे व त्याच्या पडताळणीचे विनियमन) अधिनियम, २००० (२००१ चा महा.क्र.२३)," या अधिनियमानुसार महसूल व वन विभागाच्या अधिनस्थ असणारे सक्षम प्राधिकारी, तसेच अधिनियमांतर्गत तयार केलेल्या "महाराष्ट्र अनुसूचित जमातीचे प्रमाणपत्र (देण्याचे व त्याच्या पडताळणीचे विनियमन) नियम, २००३ मधील नियम ६ (२) नुसार सक्षम प्राधिकाऱ्यांकडून निर्गमित होणाऱ्या जात प्रमाणपत्राचा तपशिल तसेच आदिवासी विकास विभागाच्या अधिपत्याखालील जात प्रमाणपत्र पडताळणी समित्यांकडून निर्गमित होणारे वैधता प्रमाणपत्र यांच्या कामकाजामध्ये समन्वय होण्याबाबत तसेच सदर कामकाज On-line द्वारे उपलब्ध होण्याबाबत उपाययोजना ठरविण्यासाठी खालील प्रमाणे “समन्वय समिती” गठीत करण्यात येत आहे :-

अ.क्र.	अधिकारी	पद
१	मा. प्रधान सचिव, आदिवासी विकास विभाग, मंत्रालय, मुंबई	अध्यक्ष
२	मा. प्रधान सचिव (महसूल), महसूल व वन विभाग, मंत्रालय, मुंबई	सह अध्यक्ष
३	मा. प्रधान सचिव (माहिती व तंत्रज्ञान), माहिती व तंत्रज्ञान संचालनालय, मंत्रालय, मुंबई	सदस्य
४	मा.आयुक्त, आदिवासी संशोधन व प्रशिक्षण संस्था, पुणे	सदस्य सचिव
५	मा.महासंचालक, यशवंतराव चव्हाण विकास प्रशासन प्रबोधिनी (यशदा), पुणे	सदस्य
६	मा. संचालक, एन.आय.सी. (नॅशनल इन्फॉर्मेटिक्स सेंटर), महाराष्ट्र, मुंबई	सदस्य
७	उप सचिव (संगणक कक्ष), आदिवासी विकास विभाग, मंत्रालय, मुंबई	सदस्य

२. सदर “समन्वय समिती” खालील बाबींचा अभ्यास करुन उपाययोजना सूचवेल :-

(अ) महसूल विभागाच्या अधिनस्थ कार्यरत असलेल्या सक्षम प्राधिकाऱ्यांकडे जात प्रमाणपत्र निर्गमित करण्याबाबत सध्या अस्तित्वात असलेल्या संगणकीय कार्यप्रणालीचा सखोल अभ्यास करुन त्यामध्ये एकसूत्रता आणणे.

(ब) महसूल व वन विभागाच्या अधिनस्थ असलेल्या सक्षम प्राधिकाऱ्यांकडून निर्गमित होणारे अनुसूचित जमातीचे जात प्रमाणपत्र तसेच अनुसूचित जमाती प्रमाणपत्र तपासणी समितीकडून निर्गमित होणारे वैधता प्रमाणपत्र या कामकाजांमध्ये समन्वय होण्याकरिता जात प्रमाणपत्र पडताळणीबाबत सध्या कार्यरत असलेल्या On-line कार्यप्रणालीमध्ये सर्व जात पडताळणी समित्यांना महसूल विभागाच्या अधिनस्थ कार्यरत असलेल्या सक्षम प्राधिकाऱ्यांकडून जात प्रमाणपत्र निर्गमित करण्याबाबतची माहिती (Data) On-line द्वारे केव्हाही सहजपणे उपलब्ध होण्यासाठी तातडीने कार्यवाही करणे.

३. सदर समन्वय समिती अनुसूचित जमाती प्रमाणपत्र तपासणी समितीकडे पडताळणीसाठी प्राप्त होणाऱ्या प्रस्तावांच्या अनुषंगाने सक्षम प्राधिकाऱ्यांकडून निर्गमित होणाऱ्या जात प्रमाणपत्राचा तपशिल जसे उमेदवाराचे नांव, उमेदवाराचा पत्ता, ठिकाण, जात, प्रमाणपत्र मिळण्यासाठी सादर केलेली कागदपत्रे, जात प्रमाणपत्राची प्रत, जात प्रमाणपत्राचा क्रमांक, जात प्रमाणपत्र निर्गमित केल्याचा दिनांक ही सर्व माहिती On-line द्वारे सर्व अनुसूचित जमाती प्रमाणपत्र तपासणी समित्यांना अधिक सुलभपणे उपलब्ध करुन देण्यासाठी तसेच जात प्रमाणपत्र तपासणीचे कामकाज अधिक पारदर्शीपणे तसेच जलद आणि सुलभ होण्यासाठी तसेच प्रत्येक टप्प्यावर उमेदवाराला आपल्या प्रमाणपत्राबाबतची माहिती केव्हाही अधिक सहजपणे उपलब्ध होण्यासाठी उपाययोजना सूचवेल. सदर समितीचा कार्यकाल एक वर्षाचा असेल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०९१२१५५५०६४१२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चं.ज. देशपांडे)

उप सचिव, महाराष्ट्र शासन

प्रत,

१. मा.राज्यपाल यांचे प्रधान सचिव, राजभवन, मुंबई
२. मा.मुख्यमंत्र्यांचे अपर मुख्य सचिव, महाराष्ट्र राज्य, मुंबई
३. मा.मंत्री (आदिवासी विकास) यांचे खाजगी सचिव, मंत्रालय, मुंबई
४. मा.राज्यमंत्री (आदिवासी विकास) यांचे खाजगी सचिव, मंत्रालय, मुंबई
५. मा.प्रधान सचिव, आदिवासी विकास विभाग, मंत्रालय, मुंबई
६. मा.प्रधान सचिव, महसूल व वन विभाग, मंत्रालय, मुंबई
७. मा. प्रधान सचिव (माहिती व तंत्रज्ञान), माहिती व तंत्रज्ञान संचालनालय, मंत्रालय, मुंबई
८. सर्व जिल्हाधिकारी
९. सर्व विभागीय आयुक्त
१०. मा.आयुक्त, आदिवासी संशोधन व प्रशिक्षण संस्था, पुणे
११. मा.महासंचालक, यशवंतराव चव्हाण विकास प्रशासन प्रबोधिनी (यशदा), पुणे
१२. मा. संचालक, एन.आय.सी. (नॅशनल इन्फॉर्मेटिक्स सेंटर), महाराष्ट्र, मुंबई
१३. उप सचिव (संगणक कक्ष), आदिवासी विकास विभाग, मंत्रालय, मुंबई
१४. उप सचिव (का.१०), आदिवासी विकास विभाग, मंत्रालय, मुंबई
१५. सह आयुक्त तथा उपाध्यक्ष, अनुसूचित जमाती प्रमाणपत्र तपासणी समिती, ठाणे/पुणे/
नाशिक/औरंगाबाद/नागपूर/गडचिरोली/नंदुरबार/अमरावती
१६. सह सचिव/ सर्व उपसचिव/अवर सचिव/कक्ष अधिकारी, आदिवासी विकास विभाग, मंत्रालय,
मुंबई
१७. निवड नस्ती (का.१०)